

## సినిమా సరదా

నన్ను వెంటనే బయలుదేరి రమ్మని రంగనాథం డెలిగ్రాం ఇచ్చాడు. అది చూసి మా ఆవిడ చాలా సంతోషించింది.

"పిచ్చిదానా, నీకు రంగనాథం సంగతి తెలీదు, వాడంత మంచివాడు లేడు. వాడంటే నా కిష్టం కూడా అనుకో. కాని వాణ్ణి నమ్మటంకన్న బుద్ధి తక్కువపని లేదు. ఆకాశానికి నిచ్చెనవేసి, అది ఆనిందో లేదో చూడకుండా గబ గబా మెచ్చెక్కేరకం. వాడికి తగిలిన బొప్పెలు మామూలు మనుషులకు తగిలితే వాళ్ళు ఈసరికి సన్యసించటమో రాజ్యాలేలటమో చేసి ఉండురు. రంగడు అనుభవం ద్వారా నేర్చుకునే బావతు కాదు. ఈ డెలిగ్రాం నమ్మి వెళ్ళినా సిద్ధెన్న మాచారం వెళ్ళినట్టవుతుంది" అని మా ఆవిడ ఉత్సాహం పాడుచెయ్య ప్రయత్నించాను.

కాని మా ఆవిడ అంత సులభంగా నిరుత్సాహ పడలేదు. నిజానికి రంగడి లక్షణాలు కొన్ని మా ఆవిడలో కూడా లేకపోలేదు. మేలెంచిగాని కిడెంచదు. ఒక మనిషికి కలిగే అనుభవాలలో కొంతవరకైనా ఆ మనిషి ప్రవృత్తి ప్రతిబింబిస్తుందని తెలుసుకోదు. "అదివరకట్లా అయింది. ఈసారి ఇంకో విధంగా కావచ్చు." అనే దోరణిలో ఉంటుంది. ఏ క్షణాన ఏది జరిగినా జరగ వచ్చుననే దురాశ గల వాళ్ళని భరించటం మరీ కష్టం. మా ఆవిడ ఈ రకం. రంగడు కూడా అంతే. పై పెచ్చు వీళ్ళిద్దరికీ నా తెలివితేటల్లోనూ, శక్తిసామర్థ్యాలలోనూ అంతులేని నమ్మకం. నాలో ఈ ఇద్దరికీ ఉన్న విశ్వాసం ఏ ధనికుడికో ఉండే నిరుద్యోగంతో బాధ పడకుండా నా బాధ్యకూ పిల్లలకూ ఇంత తిండయినా పెట్టగలిగి ఉండును. నే నా మాట అన్నప్పుడల్లా మా ఆవిడ, "రోజు లెప్పుడూ ఒకటిగానే ఉంటాయా ఏమిటి? రేపు మీరే అందరికన్నా ఎక్కువ సంపాదించవచ్చు." అనేది. కదిలిస్తే కంపంలా కదులుతుందని నే నెవ రెవరికన్నా ఎక్కువ సంపాదించవచ్చునో అడిగేవాణ్ణి కాను. రంగడు కూడా నాలో, "ఏమిటా? ఈ సంపాదించే వాళ్ళంలా నీకన్న మొనగాళ్ళా?" అనేవాడు.

కాస్తో కూస్తో బుద్ధి మాంద్యం గల వాళ్ళకు తప్ప నాలో విశ్వాసం కుదరదు కాబోలని నే నొక్కొక్కసారి భయపడుతూ ఉండేవాణ్ణి. ఇంకో విచిత్రం ఏమిటంటే నాలో ఇంత విశ్వాసం గల ఈ యిద్దరూ నా నిర్ణయాలను కాస్తయినా గౌరవించేవాళ్ళు కారు. ఏది చెయ్యాలో వాళ్ళు చెప్పేవాళ్ళు, ఎట్లా చెయ్యాలనేది నాకు వొదిలిపెట్టేవాళ్ళు. ఎట్లా చెయ్యాలో తెలిసిన వాడికి, ఏది చెయ్యాలనేది ఎందుకు తెలియదో వాళ్ళకే తెలియాలి. ఇంత అసాధారణ ప్రజ్ఞా వంతుణ్ణయిన నేను ఈ యిద్దరి గార్డయన్ షిప్పలోనూ ఉంటూ ఉండవలసి వచ్చేది.

నా మద్రాసు ప్రయాణానికి మా ఆవిడ టిక్కెట్టు కొనడం తరవాయిగా అంతా నీర్దం చేసింది.

"అది కాదే! ఆ త్రాప్టుడు కార్డు ముక్కతో పొయ్యేదానికి ఉభయ ఖర్చు లతో అర్జంటు వైరిచ్చాడు గాని ఆ డబ్బు నాకు పంపితే రైలు చార్జీకయినా వుండేది కదా! ఇప్పుడు పోవటానికి డబ్బేదీ?" అన్నాను.

"నా నాను తాకట్టు పెట్టండి కాసుల పేరుతోపాటు కలిపి తీసుకోవచ్చు." అన్నది మా ఆవిడ.

"ఇదివరకు నీ సొమ్ము దుర్వినియోగం చేసింది చాలదా?"

"మీదంతా తల్లకిందులు వాదన. అవసరమైనదానికి ఖర్చు పెట్టేది దుర్వినియోగమంటారు. ఊరికే కూర్చుని తిన్నది సద్వినియోగమంటారు. నా నగలు తాకట్టు పెట్టటం కొత్తయిసట్టు మాట్లాడతారేం?"

"అది కాదే! ఈ వెధవ సినిమా తీయటమేమిటి? వాడికి నాకూ సినిమా తీయటం ఏమిటో ఎట్లా తెలుసు? వీణ్ణి నమ్మి ఈ వ్యవహారంలో దిగేవాడు వాడెంతటివాడనుకోవాలి? నేను నేర్చుకోవటానికై నా ఉండదే?"

"చాలెస్తురూ! మీరేవేవో దిక్కుమాలిన కథలన్నీ రాయటం లేదూ? సినిమాకు రాయలేరా యేం? అన్నీ చూసొచ్చినట్టు రాస్తారే? సినిమాకేం తెగు లొచ్చిందీ?"

"ఎట్లా ఆయినా సినిమా అన్న తరువాత కొంచెం కష్టం కాదూ? దాని కేవో ఏడుస్తయి," అన్నాను అయోమయంగా.

"ప్రతి సినిమా చూసి వచ్చి విమర్శిస్తారే? అక్కడ బాగాలేదు, ఇక్కడ బాగాలేదు అంటూ? ఇన్ని సినిమాలు వచ్చినా ఒక్కటి మీకు నచ్చదు గదా, ఇంకేం, వెళ్ళి అన్నిటికన్న మంచి సినిమా తీయగూడదూ?"

"వంటలో తప్పులు పట్టటమూ, వండటమూ ఒకదేనా?"

"చూస్తుంటే అదే తెలుస్తుంది. మీరు నేర్చుకోలేని విద్య ఉందా ఏమిటి?"

ఎంత గొప్ప నాకు!

"అది కాదే! అసలు సినిమాలైనా చాలా ఛండాలవుది. అందులోకి రక రకాల వాళ్ళు దిగుతారు. తాగుడూ వ్యభిచారమూనూ. అంతా మాల కూడు!" అన్నాను.

"మన బంగారం మంచిరైలే! .... చెడిపోదలచిన వాళ్ళు సినిమాలోనే పోవాలా?...."

మొత్తం మీద మా ఆవిడ గట్టి వట్టే పట్టింది. దొరకిన అవకాశాలు పోగొట్టుకుంటే ఎట్లాగన్నది. నా బద్ధకం తప్ప ఇంకేమీ లేదన్నది. కాని తీరా వెళ్ళితే ఏం జరుగుతుందో నాకు తెలుసు, శతవిధాల ఏమీ వుండదు. నాలుగు రోజులపాటు కుక్కల్లే నేనూ రంగడు కలిసి పట్నమంతా తిరిగి, చివరకు తిండి కుక్కడా డబ్బుండక, రైలు చార్జీకి కూడా ఎవరి దగ్గరో అప్పు చెయ్యవలసి వస్తుంది. అట్లా కాక రంగడు నిజంగానే డబ్బు కలవాణ్ణి పట్టినట్టయితే కొంత కాలం వాడి డబ్బు తగలేసి, చివరకు పిక్కరు తీసే అసలు నాదుడు దొరక్క ఎవరి దారిన వారు వెళ్ళవలసి వస్తుంది. ఒకవేళ దారి తప్పి పిక్కరు తీయటమే వున్నా అది అధమ చిత్రాల్లో ప్రథమ చిత్రంగా తయారై అందులో నేకూడా వున్నానని చెప్పకోవటానికి నామర్థా అవుతుంది. నాకు దరిద్రమంటే భయమే ఆయినా, అంతకన్నా అసహ్య మేమంటే మోసం లేకుండా అమాయకుడిదగ్గరా డబ్బు కాజెయ్యటం. నిజంగా రంగడు సినిమా పిక్కరు తీయించటమే జరిగి

అందులో నేను డబ్బు సంపాదించటం కూడా జరిగిందా ఈ రెండు వద్దతుల్లో ఏదో ఒకటి తప్పదు.

అయినా మా ఆవిడ వొత్తిడి భరించలేక పదిహేను రూపాయలు చేత బట్టుకుని మద్రాసు బయల్దేరాను.

\*

\*

\*

నా రిప్లయి అందింది. రంగనాథం నా కోసం నెంట్రల్ ప్లాట్ ఫారం మీద ఎదురు చూస్తున్నాడు. ఎందుకు బయల్దేరానా అని వశ్చాత్రాపపడుతూనే వచ్చాను గాని, నేను రావటంవల్ల వాడికి కలిగిన సంతోషం చూస్తే రావటం మంచిదే అయిందనిపించింది. డబ్బు పెట్టుబడి చేసే బసవయ్య పట్నంలోనే వున్నాడనీ, మాడరన్ హోటల్లో బస అనీ, త్వరలోనే లాడ్జి అద్దెకు తీసుకోబోతున్నారనీ రంగడు చెప్పగానే నా సంతోషం మరింత అయింది. వద్దంటున్నా వినకుండా నన్ను టాక్సీలో ఎక్కించి రంగనాథం మాడరన్ హోటలుకు తీసుకుపోయినాడు.

దారిలో వాడు నా కింకా కొన్ని కొత్త విషయాలు కూడా చెప్పాడు. అందులో ముఖ్యమైన అంశమేమంటే మనవాడికి బసవయ్యతో నేరుగా లావా దేవీలు లేవుట. బసవయ్య ఏకపుత్రుడు శ్రీనివాసులుట చక్రం తిప్పుతున్నది. బసవయ్యకు వేరుశనగలోనో పొగాకులోనో పెద్ద వ్యాపారం! ఎగుమతి వ్యాపారం - చేసి రెండో మూడో లకారాలు చేర్చాట్ట, తన ముద్దుల కొడుకు కోరిక తీర్చలేక ఒకటంటే ఒకటి నీనిమా ఫిలిము తీసి అందులో అసలు-లాభం వున్నా లేకపోయినా - తిరిగివస్తే ఆ వ్యాపారంతో ముద్దుగా నీనుల్ను ఏర్పాటు చేసి తన దారిన తాను యదేచ్ఛగా వేరుశనగా, పొగాకూ అమ్ముకుందామని తీర్మానించాడుట బసవయ్య. రంగడు చెప్పే కబుర్లనుబట్టి నీనాయి పోర్టుపారం కణువు దాటలేకపోయినాడనీ, పదహారో యేటనే ముండా ముతకా పెట్టాడనీ, నీనిమా ఆలోచనలతో పోల్చి చూస్తే ఈ నీనిమా తియ్యటమనేది అత్యుత్తమం గానూ అతి నిరపాయంగానూ బసవయ్యకు తోచిందని నేను అర్థం చేసు కున్నాను.

“అంతా బాగానే వుంది గాని నీనాయికి నువ్వెల్లా దొరికావు? నీకన్న అనుభవజ్ఞుడు లేకపోయినాడా?” అన్నాను.

“వాళ్ళ మొహం అనుభవం! అనుభవంకన్న ముఖ్యంగా కావలసింది మెదడు, ఇప్పుడు తీసే పిక్చర్లకంటే మనం చాలా మంచి పిక్చర్లు తియ్యవచ్చు” అన్నాడు రంగడు.

“షుసం ఎవరు?” అన్నాను.

"నువ్వు నేనూ, కావలిస్తే నీనును కూడా వేసుకో. వాడుకూడా వుండనే వుంటాయె. వాడు మనం చెప్పినది కాదనడు. నువ్వొక్కడివి చాలవుట్రా?"

"నా కింటిదగ్గర ఉన్నట్టే అనిపించింది.

"మీ నీనాయి చెప్పినట్టు మనం వినాలిసొస్తేనో?" అన్నాను.

"వెధవను పీకె పిసికి పారెయ్యనూ? అంతా నువే చూసేట్టు వాడితో ముందే చెప్పాను."

"నీ తెలివి తెల్లారినట్టే వుంది. నాకు మాత్రం ఏం తెలుసు?"

నే నీ మాట అనేసరికి రంగడు పులిని చూసినట్టుయి "నీ పుణ్యం ఉంటుంది, ఆ మాట మాత్రం నీనాయి దగ్గర అనకు. నీకంతా తెలుసునని వాడితో చెప్పాను. నిష్కారణంగా ఇద్దరి పరుషా పోతుంది," అన్నాడు.

రంగడి నెత్తిన ఒక్కటి పెట్టి, నా దారిన నేను టాక్సీ వెనక్కు తిప్పుకు పోదామనిపించింది.

"నేనే యేం చేస్తానని వాడితో కోశావు?"

కథా దయిలాగు రాయలేవా?"

"అంత మాత్రమే అయితే ఎలాగో ఏడుస్తాను. నేను తప్ప చేస్తే రై రెక్కరుగాడుంటాడుగా సరిదిద్దటానికి?"

"నువే రై రెక్క చేస్తావన్నానే."

"నేనా, నీకేమైనా మతి పోయిందా యేం?"

"చాల్లెరా నీ నంగి వేషాలూ! వెధవది తెలుగు పిక్కరు రై రెక్క చెయ్య లేవా? నువు నాటకాలాడించలా? రిహార్సల్సు చేయించలా? అడిగే వెధవ లేకు గాని నేను అమాంతం పది పిక్కర్లు రై రెక్కచేసి సారేద్దనే!"

"పది వొద్దు. ఈ ఒక్కటి చెయ్యి నీ పుణ్యం వుంటుంది" అన్నాను.

"సరే, అంతగా అయితే రై రెక్కన్ విషయం తరవాత మెల్లిగా నీనుతో నే చెబుతాగాని, ముందర్తిగా నీకు చాతకాదని అనెయ్యకు," అన్నాడు రంగడు.

"ఇంకే మేం చేస్తానన్నావు?" అన్నాను.

"ఇంతే, ఇంకేముంది?" అన్నాడు రంగడు. వాడింకేదో దాస్తున్నాడని నాకు సందేహం కలిగింది గాని తరిచి అడగలేదు. ఎందుకంటే వాడి మొహం చూస్తే జాలి వేసింది. నేను రై రెక్కను చెయ్యలేనురా బాబూ, అంటే చెయ్య నన్నట్టు అర్థం తీసుకుని, తనను నేను నమ్మించి నడి సముద్రంలో ముంచినట్టు వాడు బావించుకున్నాడు. వాడి మొహం చూస్తే నాకా సంగతి స్పష్టమయింది. వాణ్ణి పుస్తకం చదివినట్టు చదివెయ్యగలను.

మనని అభిమానించేవాళ్ళు లేకపోతే లేరని ఏడుస్తాం గాని, వీళ్ళు మన మీద వేసే భారంచూస్తే ఒక్కొక్కసారి కీర్తికన్న అజ్ఞాతవాసం మేలనిపిస్తుంది.

\*

\*

\*

హోటల్లో ఒక డబుల్ రూములో బసవయ్యా కొడుకూ వుంటున్నారు. దాని వక్క గదిలోనే ఒక సీటు మనవాడు, రంగనాథం ఆక్రమించాడు. రెండో సీటు ఖాళీగానే వుండటంవల్ల దాన్ని నాకిచ్చేశారు. టాక్సీలో నుంచి నేనూ, రంగడూ దిగుతుండగా బసవయ్యగారు తన గది గుమ్మం దగ్గర నిలబడి మీసాలు తుడుచుకుంటూ నన్ను చూసి తల ఆడించి, "వచ్చారా?" అని గంభీరంగా అడిగి, మరో మాట లేకుండా గదిలోకి వెళ్ళిపోయినాడు. ఆయనకు యాభై యేళ్ళుంటే. చేతులకు మురుగులున్నై. వెనక ముచ్చట ముడి.

కాఫీ తాగి, గడ్డం గీక్కుని, నేను స్నానంచేసి వచ్చేసరికల్లా నీనుగాడు ఎక్కడినుండో వచ్చి రంగడితో పదిమంది పెట్టుగా మాట్లాడుతున్నాడు.

"మీరు రారేమో ననుకుని భయపడ్డాం. మీ కోసమే అంతా ఆపి ఉంచాం. కథ ఏమైనా ఆలోచించారా?" అని ఆత్రపడ్డాడు సీనాయి.

"ఉండరా! ఇప్పుడేగద వాడొచ్చింది," అని రంగడు వాణ్ణి కోప్పడ్డాడు.

సీనాయి ఆత్రం వర్ణనాతీతం. వాడికున్నంత నీనిమా వెర్రి ఎవరికీ ఉంటుందనుకోను. సాధ్యంకాదు గాని ఆ సాయంత్రానికే వాడికి నీనిమా తీసి పారెయ్యాలని వుంది. ఆ మాట నోటంట అన్నాడు కూడాను.

"నాటకం ఆడినంతనే పేగదా నీనిమా కూడా ఆడేది? ఒక్క రోజులో నాటకమల్లై ఎందుకు తియ్యకూడదో?"

తాను తియ్యబోయే చిత్రం గురించి మాట్లాడటానికేమీ లేకపోతే ఇతర నీనిమా కంపెనీలను గురించి, చిత్రాలను గురించి, మాట్లాడేవాడు. చెవి కోసిన పీట్లల్లై ఒకడే వాగుడు. మేం భోజనం చేసేలోపుగా తను పుట్టింది లగాయతు చూసిన మూవీలూ, టాకీలూకూడా వర్ణించాడు. ఆ తరవాత ప్రస్తుతం తీస్తున్న చిత్రాలన్నిటిలోనూ ఎవరెవరు నటిస్తున్నారో, ఎవరెవరు కామెరాలు తిప్పుతున్నారో, సౌండు రికార్డు చేస్తున్నారో, ఏయే స్టూడియోల కెవరెవరు పెత్తందార్లలో అన్నీ చెప్పాడు. వాడు ఇంత సంభాషణ మధ్యా అయిదు నిమిషాల కొకసారి గగ్గయ్యను గురించి రామలిలకాన్ని గురించి చెప్పటం చూసి వాళ్ళిద్దరూ వాడికి అభిమాన తార లేమో అనుకున్నా. నే ననుకున్నది నిజమే గాని దానికి కారణం నేనూహించినది కాదు. కలకత్తాలో సావిత్రి చిత్రం తీసేటప్పుడు నీను గాడి స్నేహితుడక్కడే వుండి ఒక రోజు షూటింగు చూశాడట.

పీనుగాడి సంభాషణలు రెండున్నర నిమిషాలకన్న తరించటానికి టానిక్కుల సహాయం అవసరం. భోజనం చెయ్యగానే నిద్రపోవటం అలవాటని వంకపెట్టి తప్పించుకున్నాను.

మధ్యాహ్నం మూడు గంటలకల్లా నీనిమాకు వెళ్ళే ప్రోగ్రాం దగ్గరలో వెన్టెండులో ఇంగ్లీషు నీనిమా వుంది. దానికి వెళ్ళాక ఇంటర్వ్యూలో సీనాయి ఇంగ్లీషు నీనిమాల్లో లోపాలమీద ఉపన్యాసం ప్రారంభించాడు. అందరూ మాకేసి చూస్తున్నారు. నాకు సిగ్గేసింది. చర్చ సీనాయికి, రంగడికి వాదిలేసి నేను వాళ్ళ వెంట రానట్టు మొహం పెట్టి దిక్కులు చూడసాగాను.

నీనిమా ఆయిపోయే దైముకి సీనాయి నన్ను "ఏమోయ్?" అని పిలుస్తున్నాడు.

"ఇప్పుడేం చేస్తాం?" పోయి ఎక్కడన్నా తాగుదామా? జల్నాకు ముందు బ్రాంబీ లేకపోవటం ఏమిటోయ్?" అన్నాడు సీనాయి.

"నాకు లైమ్ జూస్ తప్ప సయించదు" అని చెప్పాను.

"నాస్సెన్స్! మా వెంట రాకపోతే నేనొప్పను. చెడ్డ వాట్టే," అన్నాడు సీనాయి.

"మన వాడిక్కూడా అలవాటుందిలే, అప్పుడప్పుడూ!" అని రంగడు సీనాయికి ప్రోత్సాహం యిచ్చాడు.

సీనాయితో సావాసమంటే నా కెంత వెగటుగా వుండో రంగడు అర్థం చేసుకోలేడు. రంగడు మంచివాడు. సర్వసముడు. నేనంత నిష్కల్మష హృదయుణ్ణి కాను. కపటిని. ఎంతో విచారించి గాని నేను స్నేహం చెయ్యను. నా కిష్టంలేని మనిషిని అంత దూరాన ఉంచటానికి నా అంతరాత్మ అంగీకరిస్తుంది, సీనాయితో స్నేహం చెయ్యటం నా కిష్టంలేకపోగా, వాడు నా స్నేహం సంపాదించే పద్ధతులు కూడా నాకు రుచించలేదు.

"నేను రానులే, మీ రిద్దరూ వెళ్ళండి. నాకు కొద్దిగా పని కూడా వుంది" అని వాళ్ళు జవాబుకోసం చూడకుండా సాగివెళ్ళాను.

ఆ రాత్రి నేనింటికి వెళ్ళేసరికి రంగడు అక్కడే ఉన్నాడు. సీనాయి ఏమైనాదని అడిగితే, "ఆ వెధవ!" అని సమాధానం చెప్పాడు. అంటే అర్థమేమిటంటే ఏ కొంపలోనో దూరాడని బయట పెట్టాడు.

"వీడి ఈ వేషాలు సమర్థించా వీడి స్నేహం సంపాదించావ్? నువుకూడా ఏదో కొంపలో దూరలేకపోయినావా?" అన్నాను.

"చీ, చీ! నేను వాణ్ణి నిరుత్సాహపరచబట్టి ఇప్పుడు నయంకాని, నేను లేకపోతే మరీ అన్యాయంరా!" అన్నాడు.

“నాకాతేదా కనిపించలేదు,” అన్నాను. సీనాయిని అంతకు పూర్వం ఎరక్కపోయినా.

పాపం, రంగడికి నామాట వేదవాక్యం. ఇవాళ వరకూ వాడు సీనాయిని అసహ్యించుకుని ఉండడు. నేను అడుగుపెట్టగానే వాడు సీనాయిని గురించి నాకోసం తన అభిప్రాయం మార్చుకోవటం ప్రారంభించాడు.

\*

\*

\*

తరవాత సినిమా తీసినా తీయకపోయినా ప్రస్తుతం వీళ్లు పెడుతున్న ఖర్చుచూస్తే నాకు మండిపోయింది. మా నలుగురికీ రోజుకు పది రూపాయల చొప్పున హోటలువాడు కాజేస్తున్నాడు. నెలకు ముప్పై రూపాయలు పారేస్తే మంచిఇల్లు దొరుకుతుంది. వూటకు నాలుగణాలకు ఎక్కడైనా భోజనం దొరుకుతుంది. టిక్కెట్లు పుస్తకాలు కొంటే ఇంకా చవుక. ప్రస్తుతం మాకు అర్జంటు వనులేవీలేవు. అయినా ఇల్లు కదిలితే టాక్సీ. బస్సుమీదో, ట్రాముమీదో పోగలిగిన ఛోట్లకుకూడా టాక్సీలే. సినిమాకుపోతే రూపాయిబేడ టిక్కెట్టుకు తక్కువ కొనటం లేదు. ఇదికాక రోజూ తాగుడు, రోజూ ముండలు, వీటికని సీనుగాడు ఎంత ఖర్చు పెడుతున్నాడో నాకు అంచనాలేదు. గడిచిన రెండు సంవత్సరాలలోనూ ఏనెలా నేను పాతిక రూపాయలు మించి ఖర్చుపెట్టి వుండలేదు. రోజుకు పది పదిహేను తక్కువ కాకుండా దుర్వ్యయం అవుతుంటే చూస్తూ వూరుకోవటం నాకు చాతకాలేదు. ఒకరోజు సీనాయి నన్నూ రంగణ్ణి వెంటపెట్టుకుపోయి ఒక సిల్కుతాను బేరంచేశాడు. కొన్నాడు, మా ముగ్గురికి మూడు రెళ్ళు ఆరు చొక్కాలు కుట్టించడానికి దెయిలరుదగ్గిరికి ప్రయాణం కట్టాడు. ఆ అవకాశం తీసుకుని సీనాయికి మంచి లెక్కరిచ్చాను.

“నేను చాలామంది వ్యాపారస్తుల్ని చూశాను. వాళ్ళలో బాగా బతికే వాళ్ళనీ చూశాను. కాని వాళ్లెవరూ ఇట్లా పెట్టుబడి డబ్బు మంచినీళ్ళుగా వాడరు. ఏమైనా సరదాలుంటే లాబాలతో తీర్చుకుంటారు. నువ్వు ఖర్చు చేస్తున్నది ఎవరి డబ్బోకాదు నీదే!” అన్నాను.

“డబ్బంటే చేదయినట్టు మాట్లాడుతున్నావే?” అన్నాడు సీనాయి. నా దొంగెత్తు బయటపెట్టినవాడల్లే.

“నాకు డబ్బు చేదుకాదు. నాకోసం నువ్వు ఖర్చు పెట్టేదంతా రొక్కంగా యిచ్చుకుంటే దాంతో నా ఖర్చులు గడుపుకోగా నా భార్యాబిడ్డలను కూడా హాయిగా మేపగలను. ఖర్చయ్యే డబ్బుకు క్రమమైన ప్రతిఫలం రావటంలేదని విచారిస్తున్నాను.” అన్నాను.

“మనకు రేపు సినిమామీద లక్ష రూపాయలు లాభం వస్తయి, ఏం

ఖర్చుచేస్తే? మనం చెయ్యబొయ్యేది అంత అడవా వ్యాపారమా? దర్జాగా, పెద్దెత్తుగా వుండాలి. రూపాయలు పారేసేవాడికే రూపాయలు. అణాపైస లెంచే వాడికి అణాపైసలే" అన్నాడు నీను వ్రవంచాన్ని కాచివడబోసిన వాడల్లే.

"ఏదో తోచింది చెప్పాను. ఇందువల్ల నాకు ఒరిగేదేమున్నది?" అన్నాను నేనెంత చెప్పినా వినక దర్జీవాడితో నా కొలతలుకూడా తీయించాడు.

తరవాత నాతో రంగనాథం రహస్యంగా, "ఎందుకురా వాడికి అటువంటి సలహా రుచిస్తుందనా? వాడి డబ్బు వాణ్ణి తగలేసుకోసి, నీదేంపోయింది?" అన్నాడు.

"తీరా పిక్కరు తియ్యటానికి డబ్బులేకపోతే?" అన్నాను.

"ఆ సంగతి వాడికి తెలీదా?"

వాడికి మంచి చెడూ తెలీదనేగా నువ్విప్పుడు నాలో అన్నదీ?"

"పోదూ, నీకెవడు చెప్పగలడూ? నీతో ఎప్పుడూ ఇంతే అందరికీ బుద్ధి చెప్పాలంటావు. నీకేం వారుగుతుంది. అందుకే నిన్నుచూస్తే ఎవరికీ ఇష్టం వుండదు. నువు చెప్పి ఎవణ్ణా ఎప్పుడన్నా బాగుచేశావా?"

ఆలోచించాను. ఆ చివరముక్కలో అబద్ధం కనిపించలేదు. కాని మనుషులు మారరనుకోవటం నా అంతరాత్మకి రుచించలేదు. నా ఆదర్శమూ, విశ్వాసాలూ అన్నీ మనుషులు మారగలరనే విశ్వాసంమీదే ఆధారపడి వున్నట్టుగా తోచింది.

"ఇతరులను బాగుచెయ్యకపోవటం నా అసమర్థత అయివుండాలి. అంతే గాని బాగుచెయ్యటం అసాధ్యమైకాదు. నన్ను ఆవిద్య నేర్చుకోసి. ఇంకోడు తప్ప చేస్తున్నట్లు నిష్కల్మషమైన నీ అంతరాత్మకు తోస్తున్నప్పుడు ఊరుకుంటే నువ్వేం మనిషివి? నా తప్పులు ఎవరో దిద్దకపోయినట్టయితే నే నేస్తితిలో వుండే వాణ్ణి?" అన్నాను.

"నీసంగతి వేరు. నువు నేర్చుకోగలవేమో, సీనాయి నేర్చుకోలేడు. వాడు నిన్ను గురించి ఏమన్నాడో తెలుసా? "ఇటువంటివాడు నీనిమాలేం తీస్తాడు? వదీరూపాయల నోటు చూసి దడుచుకునేవాడు! అన్నాడు. నేను చీవాట్లు పెట్టా ననుకో. అయినా నువు డబ్బు విషయం నిర్లక్ష్యంగా వున్నట్టు కనిపిస్తే వాడికి కాస్త దైర్యంగా వుంటుంది....తరవాత దైర్యను విషయంకూడా వాడితో మాట్లాడా. నువ్వు దైర్యు చెయ్యనన్నావని చెప్పేటప్పటికి వాడు కంగారు పడ్డాడు. ఏంచేసేదీ? "ఒక కోతకోశా. నువు సంభాషణలూ, పాటలూ రాస్తే మరొకరు దైర్యు చెయ్యటం బావుంటుందనీ, ఒక మనిషే అన్నీ చెయ్యటం

కుదరదనీ చెప్పా. పేరున్న డై రెక్టరును తెస్తే ఏ రెండు మూడువేలో ఇవ్వాలిని వుండదా అన్నాడు. అంటే ఆ ఖర్చు మేం వేసుకోలేదు. అందుచేత నేనన్నాను కదా "ఎవరో అసిస్టెంటు డై రెక్టరును చవుకలో తెచ్చి వాడి మీద నిన్ను పెడితే వాణ్ణి డై రెక్టరు చేసినట్టు వుంటుంది. నువ్వు వెనక వున్నావన్న డై ర్యమూ వుంటుంది." అన్నాడు రంగడు.

"ఎవరీ అసిస్టెంటు డై రెక్టరు? దొరికాదా? వెతకాలా?"

"దొరికాడులే, వెయ్యి రూపాయలకు మాట్లాడాలి, ఇవాళ రెండు వందలు అడ్వాన్సిచ్చి బుక్ చేస్తున్నాం.

"మీ సాహసం చూస్తే అజ్ఞానం వెనక లేందీ ఇంత సాహసం ఎవరికైనా ఉంటుందా అనిపిస్తున్నది. మనెవరికీ నీనిమాలు తీయటం తెలియదు. దబ్బిచ్చయినా ఆనుభవం వున్నవాణ్ణి పెట్టుకోవద్దుట్రా? డై రెక్టరుగా పెట్టుకునే వాడికేమైనా తెలుసునో తెలియదో నిర్ణయించేది నువ్వు నీనాయి నూనా? పోనీ మీరయినా వాణ్ణి పరీక్షించారా? లేదు. డై రెక్టరంటూ ఒకడికి పెత్తనం ఇచ్చి వాడిమీద నన్ను అధికారిగా పెడతారా? నేను డై రెక్టరుకు పనికిరానో అంటుంటే డై రెక్టరుమీద అధికారం చలాయించటానికి పనికివస్తాననా?"

రంగడు, పాపం, నన్నిక భరించలేకపోయినాడు.

"మేము ఏది చేసినా నీకు నచ్చదు. నువ్వు చెయ్యవు. ఎట్టారా నీతో?"

వాడి అజ్ఞానాన్ని బలవరచని కారణంచేత నేను రంగడికెంత ప్రతి బంధకంగా తయారయినానో నేనూహించుకో గలిగాను. వాణ్ణి చూస్తే జాలి వేసిందిగాని ఆమోదించటం నాతరం కాలేదు.

"మీ యిష్టం వచ్చినట్టు ఏడుచుకోండి. మధ్య నాదేం పోయింది?" అని తాత్కాలికంగా అస్త్రసన్యాసం చేశాను.

\* \* \*

ఆనాడు డై రెక్టరు మా గదికి వచ్చాడు. మాట్లాడుతుంటే నాకు అతను వొట్టి పోచికోలు రామన్నగా కనుపించాడు. వాడు కొన్ని విషయాల్లో నీనుగాడికి దీటయినవాడే. వాడు అయిదు నిమిషాల్లో అరడజను పిక్చర్లు తీసి ఆరు లక్షలు లాభం చూపించాడు. "మీ రెవరు? నీనిమాలు తీయటంలో ఏమి అనుభవం వుంది?" అని అతను అడిగిన పాపాన పోలేదు.

"ఏమండీ, మూర్తిగారూ? మనం ఏ సబ్జెక్టు తీసుకుంటే బాగుంటుందంటారు?" అన్నాడు నీనాయి డై రెక్టరు మాటలను నిర్దాక్షిణ్యంగా తోసేస్తూ. ఎవరన్నా తనతో మాట్లాడుతున్నప్పుడు నీనాయి వింటున్నాడనుకోవటానికి లేదు.

ఇప్పుడు సీనాయికి చాలా సంతోషంగా వుంది. ఇంత కాలానికి తనకు సీనిమా చిత్ర నిర్మాణం గురించి తనతో మాట్లాడే అర్హత గలవాడు దొరికాడన్న సంతోషం వాడి మొహాన కనిపించింది. ఇక నాతో ఏదన్నా చెప్పకోవటానికి గాని, నన్ను అడగటానికిగాని సీనాయికి అవసరం లేదు. అంతా ఒక గంట లోపుగా సీనాయి మూర్తిని "ఏమండీ" అనటం మానేసి "ఏమిటయ్యా" అనీ, అది కూడా మానేసి "ఏమిటోయ్" అనీ అన్నాడు. పొద్దుకూకేలోపల ఏమిరా అంటే అనుకునే స్నేహం మూర్తికి సీనాయికి ఏర్పడి తీరుతుందని నాలో నేను దృఢం చేసుకున్నాను. మూర్తితో తను స్నేహం చెయ్యడంవల్ల నేను అనూయ వడి చచ్చిపోతానని సీనాయి అనుకుని ఉన్నా, నాకాశ్చర్యం లేదు.

మూర్తికి రెండు వందలూ అడ్వాన్సిచ్చారు. రెండు పచ్చనోట్లు తక్కితో మడిచి జేబులో పెట్టుకోగానే మూర్తి పక్కా వ్యాపారస్తుడయిపోయి, "మనం సోషల్ పిక్చరే తీయటం మంచిది. నా దగ్గర ఒకటి రెండు కథలున్నాయి. నచ్చితే వాటిని తీసుకోవచ్చు. లేకపోతే కొత్తది రాసుకోవచ్చు. నినేరియా నేనే రాస్తాను. సంభాషణలూ అవీ రాయించుకుని రిహార్సల్సు ప్రారంభించవచ్చు" అని ప్రణాళిక ఏర్పాటు చేశాడు.

ఆరోజు లగాయతు రోజూ మూర్తి రాసాగాడు. అతనూ సీనాయి కలిసి ఎక్కడెక్కడో తిరిగేవారు. ఏమేమిటో చేసేవారు. అప్పుడప్పుడూ రంగడు కూడా వాళ్ళవెంట వెళ్ళేవాడు. పుచ్చుకున్న రెండు వందలూగాక మూర్తి సీనాయితో, "అరే బ్రదర్, ఒక ఫైవర్ ఇట్లా పారెయ్యా?" అని అయిదు రూపాయల నోట్లు పుచ్చుకుంటూ ఉండేవాడు.

"అబ్బీ! నాతో మీకేమీ పనిలేదు. నేను తిరిగి వెళ్ళిపోతాను," అని చెప్పాను మా రంగడితో.

"చీ చీ అదేమిట్రా? ఉన్న పనంతా నీతోనే ఉండేనూ?" అన్నాడు రంగడు.

"నా పనేమిటో, ఎంత ఇస్తారో తేల్చి ఏదో కాంట్రాక్టు తగలేయించు. మూర్తి నా తరవాత వచ్చాడు. ఏదో లెక్కన అతనికి ముట్టుతున్నది. నేనిక్కడ కూర్చుని హోటల్లో తింటుంటే ఇంటి దగ్గర వాళ్ళేం కావాలి?" అన్నాను.

"ఆ మాట చెప్పరాదూ? ఇవాళే మినియార్డరు చేయిస్తాను. ఎంత ఓ పాతిక పంపనా?" అన్నాడు రంగడు.

వ్రస్తుతం పాతికపంపు తరువాత చూద్దాం," అన్నాను.

వది, పది హేను రోజులు గడిచినై. ఇన్నాళ్ళూ అతుక్కుపోయిన సీనూ మూర్తి ఊడివచ్చినట్టు నాకేదో సందేహం కలిగింది. నీను మళ్ళీ అకస్మాత్తుగా

నా ప్రాణ మిత్రుడు కావటానికి ప్రయత్నించాడు. స్టూడియో బుక్ చేశామనీ, రెండు మూడు కథలు ఆలోచించామనీ చెప్పి అందులో ఏది బాగుందో చూసి, ఏదీ బాగా లేకపోతే నన్ను సొంతాన రాయమని అడిగాడు సీనాయి.

వాడు చెప్పిన కథలన్నీ వింటే నాకేదీ బాగాలేదు. అన్నిటిలోనూ రాజులూ రాణులూ వున్నారు. ఒకదానిలో పిస్తోళ్ళున్నాయి, మరొకదాన్లో కత్తియుద్ధం ఉంది.

“ఇవన్నీ పదేళ్ళ క్రితం తీసిన నైలెంటు చిత్రాల కథలే,” అన్నాను.

“అయితే నువ్వొక మాంచి కథరాయి,” అన్నాడు సీనాయి.

“కథ ఏదో ఒకటి చూడవచ్చు. కాని నాకా నినేరియా ఏమిటో తెలిదే?” అన్నాను.

“అది మూర్తిగాడు చూసుకుంటాడులే.” అన్నాడు సీనాయి.

నిజానికి నేను కథ గురించి ఆలోచిస్తూనే ఉన్నాను. నీనిమా కథకు కేంద్రంలో ఒక సార్వజనీనమైన అంశం వుండాలని ఎక్కడో చదివాను. ఆడదాని మాన సంరక్షణమో, మాతృత్వమో ఏదో ఒకటి ఏడవాలి. అందుకని ఆ రెండు అంశాలూ కలిసి వచ్చేటట్టు ఒక కథ ఆలోచించి పెట్టాను.

నేను చెప్పిన కథ విని సీనాయి సంతోషంతో గంతులేసి, “ఇది చాలా పస్తుగా ఉంటుందబ్బాయ్!” అని మళ్ళీ వచ్చి కూచుని రంగడితో, “ఏమిటో అనుకున్నాను. ఆ మూర్తిగాడు కథ విషయంలో వొట్టి బోకురా!” అన్నాడు.

“అతను డై రెక్టు చేస్తానని వచ్చాడు కథ రాస్తానని రాలేదు,” అన్నాను.

మళ్ళీ మొదలుపెట్టావా నీ వెధవ దోరణి, అన్నట్టు సీనాయి నావంక ఒక చూపు చూసి ఆ పరిస్థితుల్లో నన్ను క్షమించటానికే నిశ్చయించుకున్నట్టు కనపడ్డాడు. ఇన్నాళ్ళూ నన్ను తాను శిక్షించినట్టూ నాలో కొంత పరివర్తన కలిగినట్టూ వాడూహించి ఉండాలి పాపం.

“అయితే ఈ కథలో కొన్ని మార్పులు చేస్తే బాగుంటుంది,” అన్నాడు సీనాయి.

“ఏమిటవి?” అన్నాను.

“కథానాయికను తండ్రి అప్పల బాధవల్ల ఆ ధనవంతుడికిచ్చి చేసే బదులు, ఆ అమ్మాయికి సవతితల్లిని పెట్టి బాధలు పెడితే ఇంకా బాగుండదా? ఇంకా అంతకన్న మంచి ఆలోచన చెప్పనా? ఆ అమ్మాయిని ఆడ టార్జానులాగా చూపిద్దాం. అడవిలో ఆమె ధనికుడికి దొరుకుతుంది. తెచ్చి పెళ్ళి చేసుకుంటాడు. వాడు తనకు వద్దని చెప్పటానికి మాటలు రావుగా? గర్భాదానం నాడు రాత్రి కొందరు అడివి మనుష్యులు వచ్చి ఆ పిల్లను ఎత్తుకుపోతారు...”

“ఎందుకూ?”

“ఎందుకేమిటి? అడవి మనిషి ఒకడు ఆ పిల్లను మోహించినట్టు పెట్ట వచ్చు.”

ఈ ధోరణిలో సీనాయి నా కథను తిరగరాస్తూ వెళ్ళాడు. ఆఖరుకు వాడు తేల్చిన కథకూ నేననుకున్న దానికి సంబంధం లేకుండా పోయింది.

“ఈ విధంగా రాయమన్నావా?” అన్నాను.

“ఏమో, నా బొంద నాకేం తెలుస్తుంది? నేనేదో వాగాను. బాగుంటే రాయి” అన్నాడు. కూచుని రాశాను.

ఒక రాత్రి సీనాయి నా కథ చదివి దమ్మిడి అంత మొహం చేసుకుని “చూశావా? నే చెప్పింది ఒక్కటైనా పెట్టలేదు,” అన్నాడు.

“అది కాదు, నువ్వు ఏ అధికారంతో చెబుతున్నదీ నా కర్తవ్యం కావటం లేదు. ప్రౌఢ్యూసరు హోదాలో ఏమార్పు చెయ్యమన్నా చేస్తాను. అంతా నువే చెప్పి, ఆఖరుకు నిర్ణయం నన్నే చెయ్యమంటే, నా నిర్ణయం చేశాను!” అన్నాను.

“ఆకాడికి నేను నోరు నొప్పే త్రేట్టు చెప్పింది దేనికి?”

“ఏమో! నీకు కథ రాయటం గురించి ఏ గుడ్డూ తెలీదు. కథ చెప్పటం నీకు సరదా నీ బుద్ధికి తోచిందల్లా సరదాగా చెబుతావు నాకు కథరాయటం పని. కథ రాసేటప్పుడు నాకు కొన్ని బాధ్యతలు ఏడిచినయి. వాటిని సరిగా నిర్వర్తించడం పెద్ద పని. అట్లా కాక నీ పూచీమీద నన్ను ఏమి రాయమన్నా రాస్తాను” అన్నాను.

“ఎక్కడ తద్దినం వచ్చిందిరా, బాబూ!” అని వాపోయినాడు సీనాయి.

“ఆ మాట వెంటనే ఉపసంహరించుకోకపోతే నేనీ క్షణం మావూరు వెళ్ళి పోతున్నాను.” అన్నాను.

సీనాయి తక్షణం క్షమాపణ ఇచ్చి, క్షమాపణ ఇచ్చిన బింకం లేకుండా నవ్వుతూ, “నువ్వు తప్ప ఇంకెవడూ తెలిసినవాడు లేడని నీ నమ్మకం కాదా?” అన్నాడు.

“కనీసం నాకన్న తెలివిగలవాణ్ణి నేను వెంటనే గుర్తించగలను. కొందరికది కూడా చాతకాదు.” అన్నాను.

అప్పటికా విషయం అంతటితొ సరిపోయింది.

మర్నాడు నేనూ, రంగనాథమూ, సీనాయి కలిసి ఏదో నీనిమాకు వెళ్ళాం. నీనిమా ప్రారంభం అయి ఒక అయిదు నిమిషాలన్నా కాకమునుపే సీనాయి, “మనం ఈ కథ తీస్తే?” అన్నాడు. చూద్దామన్నాను.

ఇంటికి వచ్చినాక, "ఇది ఖరారు. మనం ఇవాళ చూసిన పిక్కరు తీనేద్దాం." అన్నాడు సీనాయి. ముందు వెనుకా చూడకుండా నన్ను రాసుకు పొమ్మన్నాడు. రాశాను.

మర్నాడు సీనాయి మరో సీనిమా చూసి వచ్చాడు. అది రాయమన్నాడు. ఇన్ని కథలు రాయటానికి నాకు ఓపిక లేదన్నాను. సీనాయి మొహం చిట్టించి "మన మొదటి కథ బాగా లేదు. ఇంకొకటి ఏదైనా రాయి" అన్నాడు.

"రేపు మనమందరమూ కూర్చుని చర్చించుకుందాం. ఇటువంటి కథ అనుకుందాం. ఆ తరువాత నేను రాస్తాను. నీ చపల చిత్తంతో నువ్వెన్నటికీ ఒక నిర్ధారణకు రాలేవు." అన్నాను.

\*

\*

\*

సీనిమా తీయటానికి సన్నాహాలు అతి చురుకుగా సాగినై, సీనాయి డై రెక్టర్ కలిసి కథ నిర్ణయించుకున్నారు. దానికి ముక్కు మొహమూ ఉన్నట్టు నాకు కనిపించలేదు అదివరకు వచ్చిన ఫిలుములలో ఉన్న సన్నివేశాలు కానివి ఒక్కటి ఇందులో లేవు.

ఆ తరువాత ఆడవాళ్ళ బుకింగు ప్రారంభమయింది. సీనాయి తనకు సంబంధం ఉన్న ఒక ఆడదాన్ని తెచ్చాడు. డై రెక్టరు మూర్తి తనకు సంబంధం ఉన్న మరొకతెను, దానితో సంబంధమున్న మరొకతెను తెచ్చాడు. ఈ వచ్చిన వాళ్ళెవరికీ డొక్కశుద్ధి లేదు. క్రమంగా సీనాయి చుట్టూ ఒక రకం మనుష్యులు చేరసాగారు. వీళ్ళంతా చేరి తీయబోయే పిక్కరు గురించి మాట్లాడుతుంటే నాకు భయం వేసింది. ఇంత ఆత్మజ్ఞాన విమూఢులు కూడా ఉంటారా? వీళ్ళు సీనిమా తీస్తామని రావటమూ, వాళ్ళు రావటానికి ఏ అంతరాయాలూ లేకపోవటమూ చూస్తే నా కాశ్చర్యంగా ఉండేది.

అదివరకల్లా నాకు సీనిమా వ్యామోహం లేదనుకునే వాణ్ణి. కాని నాకు తెలీకుండా ఉండి ఉండాలి. ఇప్పుడు సీనిమా గురించి నాకున్న అసహ్యం చూస్తే వెనక నాకున్న భావం వ్యామోహమే అయి ఉండాలి. ఇంకేమై ఉంటుం దనిపించింది. ఈ మూకలో నేను కూడా ఒకణ్ణునుకున్నప్పుడల్లా ఏదో వింత వికారం నాలో కలుగుతూ వచ్చేది. ఒకవేళ నేను మడిగట్టుకున్న మనిషినేమో? ఎవరితోటీ కలవటం నా కిష్టం లేదేమో? అదివరకల్లా ఈ రహస్యం నేను తెలుసుకోలేక పోయినానేమో? లేకపోతే జాతినీ కులాన్ని పాటించని నేను ఈ మనుషులను ఇంత సీచంగా ఎందుకు చూస్తున్నాను? ఈ ఆలోచనలు నన్ను బాధించసాగాయి.

అన్నిటికన్నా నన్ను మరీ బాధిస్తూ వచ్చినది డబ్బు. డబ్బేమో నీనిమా పేర నీటివతుగా ఖర్చయిపోతున్నది. నా చేతికి ఒక దమ్మిడి వచ్చింది లేదు. వచ్చి రెండు నెల్లయింది. ఇంటికొక నలభై రూపాయలు వెళ్ళినై. నాకింద ఏ రెండు వందలో ఖర్చయినై. కాని దానివల్ల నాకేమీ ఫలితం కలగలేదు. హోటళ్ళవాళ్ళూ వాళ్ళూ బాగువద్దారు. నేను చేసిన పని అసలే లేదు. సన్నింటి దగ్గిర కూర్చోబెట్టి ఈ ఐండు వందల్లో సహం ఇచ్చినా నాకో ఆయిదారునెల్ల త్రోసం ఏర్పడి ఉండును. ఎన్నో కాంట్రాక్టులు రాశాను. ఎన్నో వందలు ఆద్యాన్సిచ్చారు. వేషం వెయ్యటానికి తెచ్చిన వాళ్ళలో నాకున్నపాటి మొహం కూడా లేనివాళ్ళున్నారు. పాడటానికి వచ్చిన వాళ్ళలో నా పాట విని ఆనందించే నిర్మాణ్యులున్నారు. వాళ్ళందరిపేరా కాంట్రాక్టులున్నై. నాపేర ఎందుకు లేవంటే నేను పెళ్ళివారి తరపు మనిషిని!

పోనీ రెండునెల్లు విశ్రాంతిగా కూర్చున్న తృప్తి అయినా నాకు దక్కిందా అంటే అదీ లేదు. నేను కథ రాయటమే కాక, అది ఆమోదించ బడుతుందనే నమ్మకంతో దానికి సంబాషణలు కూడా రాశాను. పాటలు కూడా రాసే వాణ్ణేమో కాని, ముందుగా మ్యూజిక్ డైరెక్టరు ఏయే మట్ల తస్కరిస్తాడో తెలియకుండా పాటలు రాయటం క్షేమం కాదన్నాడు. ఈ పని కూడా అయినాక నాకేమీ తోచక నీనిమా డెక్సిక్ మీదా, స్క్రిప్టు రైటింగ్ మీదా పుస్తకాలు కొని చదవసాగాను. ఆ పుస్తకాలు చదివినాక నాకొకటి స్పష్టంగా తెలిసింది. ఈ ఫిలిం నిర్మాణంలోకి అనుభవం లేనివాళ్ళు చచ్చినా దిగరాదు. ఈ పుస్తకాలు కొంచెం ముందర్తిగా చదివి ఉంటే నేను తగుదునమ్మా అని చచ్చినా ఆ కథ గాని ఆ సంబాషణలు గాని రాసి ఉండను. నేనే అనుకుంటే నాకన్న అసమర్థులు నా చుట్టూ ఉన్నవారు.

ఈ వాతావరణంలో నాలో ఒక విధమైన జడత్వం ప్రవేశించింది. "ఎవరెట్లా చస్తే నాకేం?" అనే విరక్తి ఒకటి నన్నా వేశించింది. బరించలేని బాధ కలిగినప్పుడు మనిషికి స్పృహ తప్పినట్టుగా, బరించలేని ఆలోచనలు కలిగి నప్పుడు బుద్ధి కూడా స్పృహ తప్పుతుంది. ఇది నా మనస్థితికి ద్వితీయావస్థ. ఈ అవస్థలో నేను ఇతరులు చేసేదాని గురించి విమర్శించటం మానేశాను. వెలుగులో నుంచి చీకటి గదిలోకి వచ్చినవాడి కళ్ళకు మొదట అంతా గాఢాంధకారంగా ఉండి క్రమంగా వెలుగు నీడలు అవుపించినట్టుగా నా బుద్ధికి సీనాయి చేసే ప్రయత్నాలలో ఇప్పుడు కొంత మంచి, కొంత బెడూ కనిపించసాగింది. ఖాది అవివేకం కొంత ఫహించటం నేర్చుకోసాగాను.

ఈ విధంగా నా బుద్ధి పరిస్థితులకు అలవాటు పడుతూ రావటంవల్ల నాకేమీ లాభం కలగలేదు. ఎందుచేతనంటే క్రమంగా పరిస్థితులు షీణించ సాగాయి. డబ్బు చాలా భాగం అయిపోయింది. కథకింకా సంభాషణలు రాస్తున్న సమయంలోనే డబ్బు లెక్కలు చూసుకోవటం జరిగి అప్పటికే ముప్పై వేలు అయిపోయినట్టు బసవయ్యగారు అంచనా కట్టాడు. అంతా చేరి డబ్బు తగలేశారనే మాట వచ్చింది. సీనాయికిగాని మూర్తికిగాని ఈ మాట ఏమీ బాధ కలిగించలేదు. కాని నేనూ, రంగడూ గిలగిలలాడిపోయినాం. రంగడు సీనాయిని దబాయించాడు కూడానూ, కాని సీనాయి నిర్లక్ష్యంగా "అందరమూ డబ్బు తగలేసిన వాళ్ళమే ఇందులో తక్కువ తిన్నవా డెవడూ లేడు." అనేశాడు.

డబ్బును గురించి ఎప్పుడయితే పంచాయతీ జరిగిందో ఆ పంచాయతీలో మిగిలిన విషయాలు కూడా వచ్చినయి. ఇంతవరకూ పిక్కరు ఘాటింగు ఎందుకు ప్రారంభం కాలేదు? బుక్కుచేసిన వాళ్ళకి జీతాలు ముట్టుతున్నాయి. స్టూడియోకు ఏనాడో ఎడ్యూన్సివ్యటం జరిగింది. మా తరవాత వచ్చిన వాళ్ళు సహం పిక్కరు పూర్తి చేసుకున్నారు అదే స్టూడియోలో.

"నునం కూడా ఘాటింగుకు రడిగానే ఉన్నాం. సంభాషణలేవి? పాట లేవి?" అన్నాడు మూర్తి.

"అయ్యా, ఇది హాలీవుడ్ కు కాదు. కథవుంది. ఒకటి రెండూ, మూడూ అని మీకు సీక్వెన్సులిస్తాను. వాటికి సంభాషణలు రానెయ్యండి ముందు. ఫలాని నెట్టనుకుంటే ఆ నెట్టుమీద వచ్చే సీక్వెన్సులన్నీ రాసేద్దురుగాని," అన్నాడు మూర్తి.

ఆ క్షణానికి మూర్తి చాలా దక్షత గలవాడుగా బయటపడ్డాడు. మర్నాడుదయం అతను ఒక చిన్ననైజు కాగితం మీద అటూ ఇటూ పొడి మాటలు రాసుకొచ్చాడు. ఆ మాటల ముందు అంకెలు వేశాడు. మొత్తం 19 అంకెలున్నాయి. కాగితం పొడుగు ఆరంగుళాలూ, వెడల్పు రెండంగుళాలూ ఉన్నది. అదే మా నినేరియా అని నే నర్థం చేసుకున్నాను. వాటిల్లో ఒక నెట్టు మీద వచ్చే నాలుగైదు సీక్వెన్సులు చూసి వాటికి నన్ను సంభాషణలు రాయ మన్నాడు డై రెక్టరు. ఏ రంగంలో ఏయే పాత్రలుంటాయో ముందు రాసుకున్న కథను బట్టి స్పష్టంగా తెలీదు. "పోనీ 20 సీక్వెన్సులూ రాసుకున్నాక ఘాటింగు ప్రారంభించకూడదా," అన్నాను.

"ఒక్క క్షణం వృధా చెయ్యటం నా కిష్టం లేదు. మీకేం మహారాజులు. ఇంకో పదివేలు ఖర్చయితే మీకు లెక్క లేదు. నేను పైకి రావలసిన వాణ్ణి.

మీ మీలు కోసం నేను కిర్తి పాడు చేసుకుంటే రేపు నాకు మంచినీళ్ళు పుట్టవు" అన్నాడు మూర్తి.

అతను కోరినట్టే రాశాను. ముఖ్య పాత్రలు మాత్రం నే నెరుగుదును. కాని తాత్కాలికంగా వచ్చే పాత్రలను ముందు రంగాలో ఏవిధంగా ఉవయో గించుకోవచ్చు. తరవాత వాళ్ళతో పని ఏమైనా వస్తుందో రాదో కూడా నాకు తెలియదు.

సంభాషణలు చాలా బాగున్నయ్యన్నారందరూనూ నాకే తెలియని విషయం. వాళ్ళకు తెలియటం చూస్తే ఆశ్చర్యం వేసింది. అయితే నా చుట్టూ ఉన్నవాళ్ళెటువంటి వాళ్ళంటే ఏదో, కథలో ఏదో పాత్ర నోటినుంచి ఒక సంభాషణ ఎత్తి పరీక్షించి, కథగాని పాత్రగాని తెలియకుండా ఆ సంభాషణ బాగున్నదీ లేనిదీ చెప్పే రకం.

\*

\*

\*

ఎంతో కాలంగా ఎదురు చూసిన దివ్య ఘడియ వచ్చింది. మా చిత్రం షూటింగు ప్రారంభించే రోజు వచ్చింది. నెట్టింగు సిద్ధంగా ఉంది. వచ్చి పని ప్రారంభించుకోమన్నారు స్టూడియోదార్లు. ఇప్పటికి లాడ్జిలో 20 మంది దాకా పాత్రదారులున్నారు. అందులో ఒకరిద్దరు వెనక సినిమాలో వేసిన వాళ్ళేగాని ఖ్యాతి గడించిన వాళ్ళు కాదు. మిగిలినవాళ్ళంతా అదో రకం సజ్జు.

షూటింగునాడు మూర్తి తప్పలాగి నెట్టు మీదికి వచ్చాడు. వాడితో సమంగా తాగి ఉన్నాడు సీనాయి. అయితే సీనాయి నలుగురి ఎడటా పడలేదు. లైట్లు లేని మూలగా చూసుకుని నిద్రపోయినాడు. మూర్తి మాత్రం ఒక చెంప తూలి వడిపోతున్నా, నెట్టంతా పర్యటనం చేస్తూ, కనపడ్డ వాడికల్లా. "నమస్కారమంది. ఇప్పుడు చూపిస్తా, నా తడాఖా!" అంటూ నానా అల్లరి చేస్తున్నాడు. స్టూడియో తాలూకు మనుషులు కొందరు వాణ్ణి బయటికి నెట్టారు గాని, వాడే దై రెక్కరని తెలిసినాక ఏం చెయ్యాలో వాళ్ళకి తెలీలేదు.

దై రెక్కరు పదవి ఇచ్చే దాతలున్నారు కనుక మూర్తి దై రెక్కనును అంగీ కరించాడే గాని, ఆ పని చెయ్యగలననే దైర్యం అతనికి లేదు. తీరా బాధ్యతను ఎదుర్కోవలసివచ్చే సమయానికి బెదిరిపోయి సీనాయితో పాటు చిత్తుగా తాగి వచ్చాడు. వాడి నిషా దిగటానికి కాఫీ యిచ్చారు. కాఫీ తాగేసి భళ్ళున వాంటి చేసుకున్నాడు. ఆ తరవాత పెద్ద పెట్టున ఏడుపు సాగించాడు.

ఆనాటికి ఎట్లాగో ఒక షాటు తీసేశారు. నేను "కవి" గనక కొంచెం సహాయం చేస్తే మరి కొన్ని షాట్లు తీస్తానన్నాడు కామెరామాన్. అతనికి కావలసిన సహాయం ఏదో ఆ రోజుకు చేసేసాను.

మర్నాడు మారంగడు, "నువే దైరెక్టు చెయ్యరా! వాణ్ణి వెళ్ళగొట్టేద్దాం! వాడేమీ పనికివస్తాడని నాకు తోచటంలేదు" అన్నాడు నాతో. దైరెక్టు చెయ్యటం నా పని కాదని చెప్పాను. మూర్తితో బసవయ్యగారు చాలా ఘర్షణ పడటం కూడా జరిగింది. కాని సీనాయి మూర్తికి క్షమాపణ చెప్పి మళ్ళీ వాణ్ణి పెట్టించాడు. నేను దైరెక్టు చేస్తానని ముందుకు రాకపోవటం చాలా మంచి దయింది.

మూర్తి ఆధ్వర్యంతోనే ఘాటింగు సాగింది. పౌటోగ్రాఫరుచేతా, రికార్డిస్టు చేతా రోజూ మూర్తి చివాట్లు తినేవాడు. వాడి మాట లైట్ల వాళ్ళకూడా వినేవాళ్ళు కారు. "లైట్స్, రెడీ. షూట్" అని అరవటం వాడికి తెలుసు. కామెరా సిద్ధంగా వుందా, ట్రాన్స్స్పార్మరు స్టార్డు అయిందా అనే ఆలోచన లేదు. రికార్డిస్టు చేసే సంజ్ఞలు వినిపించుకునేవాడు కాదు. ఈ గొడవంతా చూసి వాడి మాట ఎవరూ వినిపించుకోవటం మానేశారు. తాను తీస్తున్న పాదే వాడికి తెలిసేది కాదు. మూర్తివల్ల పని కాదు మరొకర్ని పెట్టుకోమని మంచిగా బసవయ్యగారికి, సీనాయికి కూడా చెప్పాను. సీనాయి నా మీద ఎగిరిపడ్డాడు. నీకు దైరెక్టునేం తెలుసునన్నాడు. నేను గొప్పవాణ్ణుకుంటున్నాననే బాధ ఎంత కాలం నుంచీ వాడి హృదయంలో పేరుకుని ఉందో గాని ఆ క్షణాన చాలా వెళ్ళగక్కాడు.

మూర్తిగాడితో పని కాదనే మాట బసవయ్యగారితో స్టూడియోవాళ్ళే అనటం జరిగింది. అప్పుడు సీనాయి వాళ్ళతో, "మీకేం తెలుసు?" అనే అవకాశం లేకపోయింది. ముందరే ఆమాట చెప్పినందుకు నన్ను సీనాయి అభినందించనూ లేదు. కాని ఒక కొత్త ఉపాయం ఆలోచించాడు.

"మూర్తిగాడి మీద మనం బాధ్యత వెయ్యకుండా వాడేం చెయ్యవలసింది నిర్ణయించటానికి ఒక సంఘం తయారు చేసుకుందాం" అన్నాడు సీనాయి.

మూర్తికి సలహా యిచ్చే తాహతున్న మనుషులు, వాళ్ళే దైరెక్టున్ చెయ్య వచ్చుగా?" అన్నాను.

సీనాయి ఏదైనా సహించగలడు గాని నా నోట యధార్థంవస్తే వహించ లేదు.

"నువ్వేదీ చెప్పవు. మమ్మల్ని ఏ ఆలోచనా చెయ్యనియ్యవు. నువ్వు మాలోవాడివా? మాకు విరోధివా?" అని అడిగాడు సీనాయి నన్ను.

"మీలోవాణ్ణి కాను, మీ విరోధిని కాను. దగ్గర ఉన్నాను గనక మీ మంచి కోసం చెబుతున్నాను. దైరెక్టు చెయ్యటం చాతగానివాళ్ళు నలుగురుచేరి దైరెక్టురని వచ్చిన వాడికి ఏం చెయ్యాలో చెబుతారా? దానివల్ల లాభం ఏమిటి? పైగా ఎంత నష్టం ఉంది! రేపు వాడు పిక్కరు తగలేస్తే వాణ్ణి మనం ఏమీ అనటానికైనా

ఉండదే? 'మీరే నన్ను చెయ్యమన్నారు. మీ ఒప్పుదలతోదే అంతా చేశాను. అని వాదనదూ?" అన్నాను.

సీనాయి మొహం మాడ్చుకుని, "ఏమో. ఇప్పుడింకో డై రెక్టరును కుదర్చటం అసంభవం. మూర్తి అడ్వాన్సుగా చాలా డబ్బు తినివున్నాడు' మనం వట్టుకోగల తప్పలైనా లేకుండా చూసుకోవచ్చు గద. నేను చెప్పినట్టు చెయ్యాలిసిందే!" అన్నాడు. వాడి వాదం తండ్రికి నచ్చినట్టు కనపడింది.

సీనాయి చెప్పినట్టు చెయ్యటంవల్ల కలిగిన ప్రయోజనం ఏమీ లేకపోయింది. మూర్తికి ఏం చెయ్యాలో చెప్పే పని సీనాయి తనమీదే వేసుకున్నాడు.

ఇక ఈ సీనిమాతో నాకేమీ సంబంధం అవసరం లేదనిపించింది. రెండు రోజులపాటు ఊచుని మిగిలిన సీక్వెన్సులకు సంభాషణలన్నీ రాసేసి, నాకు తోచిన పాటలుకూడా రాసి రంగనాథంతో, "అబ్బాయి, నాకు చెక్కవంగింది. ఏమైనా వచ్చేది వుంటే యిప్పించు. నేను వెళతాను" అన్నాను.

"చివరదాకా ఉండరా! నీకు జీతం ఏమిటి ఖర్చం? పిక్చరుమీద లాభంలో నాకు మూడోవంతు వస్తుంది. అందులో సహం నీకిస్తాను" అన్నాడు రంగడు.

"అంతా ఇవ్వమన్నా నాకే యిస్తావు! కాని ఇంకో లక్ష లేందే ఈ పిక్చరు వూర్తి కాదు. వూర్తి అయినాక ఇది ఒక వారమన్నా నడుస్తుందో నడవదో. ఇందులో లాభం వచ్చేదేమిటి? నువు నాకిచ్చేదేమిటి?" అన్నాను.

నా మాటలన్నీ తూచా తప్పకుండా రంగడు సీనాయితో చెప్పాడని నే నూహించాను. సీనాయి నా దగ్గిరికి వచ్చి, "వెళ్ళిపోతామన్నారటగా?" అన్నాడు. ఎన్నడూలేని బహువచనం ప్రయోగిస్తూ.

"అవును. నే నిప్పటికి వచ్చి నాలుగు నెలలు కావస్తున్నది. నా పనేమో ఎంతకీ అయిపోదు. సంభాషణలూ, పాటలూ రాసేశాను. ఇంటిదగ్గర పెళ్ళాం పిల్లలేమవుతున్నారో తెలీదు. నా కేదన్నా వచ్చేదుంటే ఇప్పిస్తే నేను పోతాను" అన్నాను.

"దానికేంగాని, మీరు ఏం చేసినా, చెయ్యకపోయినా చివరదాకా వుండి సహాయం చేస్తారేమో అనుకున్నాం. అసలు మీకు మా పిక్చరులోనే ఇంటరస్టు లేదని తేలిపోయింది. ఆ బాగ్యానికి యిన్నాళ్ళుండటం కూడా అనవసరమే. ఎప్పుడు వెళతానన్నా మా అత్యంతరం ఉండేది కాదు .... అయితే ఇప్పుడు మీకేం రావాలంటారు?" అన్నాడు.

సీనాయి వాగ్గోరణి నాకు నచ్చటంలేదు. కాని వాడితో పోట్లాడటానికి నాకేమీ ఓపిక లేదు.

“ఇంత రావాలని నే ననటంలేదు. ఇంటికి పోతున్నాను కనక నాఎకొంటు నెటిల్ చెయ్యమంటున్నాను” అన్నాను.

“ఇంటికి వెళ్ళటానికి వది రూపాయలు చాలవా?” అన్నాడు సీనాయి.

ఈ మాటకి నేను దిమ్మరపోయినాను. కాని నా నోట ఏ మాటా వచ్చే లోవలే నా వక్క వున్న రంగడు కాలి చెడావు విప్పి సీనాయి నెత్తిన పెడిమని కొట్టాడు. సీనాయి మొహాన చావు తయం కనిపించింది.

“బుద్ధి తక్కువగా మాట్లాడితే చంపేస్తానురోయ్, సీనాయ్! నీ పిక్కల్లో వాడు ఇంటరెస్టు తీసుకోలేదంటావు. నువు వాణ్ణెన్నడైనా ఇంటరెస్టు తీసుకో నిద్దావా? తనకు చాతకాని వస్త్రకు రాకపోవటమేనా వాడు చేసిన ద్రోహం? ఎన్ని విషయాలలో వాడు ముందుగా జరగబోయ్యే నష్టాలు చెప్పాడు? ఒకడైనా పొల్లు పోయిందా? ఒక్కసారయినా విన్నావా?” అన్నాడు.

రంగడు నన్నీ పిక్కరు గొడవలోకి దింది ఏమైనా తప్ప చేసి వుంటే దానికంతకూ ఈ మాటలతో పరిహారం చేశాడు.

అంతేకాక రంగడు నా వెంట తనూ బయల్దేరాడు. రంగడు నాకు కనీసం రెండువందలన్నా యిప్పించాలని చూశాడు. కాని బసవయ్యగారు పాతిక రూపాయలు నా చేతిలో పెట్టి, ప్రస్తుతం ఖర్చుకు వుంచుకోండి. తరవాత చేతిలో దబ్బు చూసుకుని మనియార్డరు చేస్తాను” అన్నాడు.

దబ్బు లేకపోతే పీడాపాయిరి. నే నా బెడద వదిలించుకుని బయట పడ్డాను. అదే నాకు పదివేలు. ఆ పిక్కరు వూర్తి కాలేదు. బసవయ్యకు పిచ్చి ఎత్తిందని కూడా విన్నాను. ఈ దిక్కుమాలిన పిక్కరుకోసం ఆయన ఉన్న దంతా పోగొట్టుకుని అప్పులపాలు కూడా అయినాడుట. ఒక స్థితిలో కొంత తయారైన పిక్కరును అమ్మ జూపితే పదివేలూ, పదిహేనువేలూ యిస్తామన్నా రుట. ఆ పిక్కరు వూర్తి కాలేదన్నా, బసవయ్యకు పిచ్చి ఎత్తిందన్నా నాకేమీ ఆశ్చర్యం లేదు. కాని, కాలినవాడికి నివ్వంటే తయమైనట్టు ఈ నాటికి నాకు నీనిమా అంటేమటుకు చచ్చే తయం మిగిలి ఉంది.

[ప్రథమ ముద్రణ : 7 నవంబరు 1947,  
ఆంధ్రజ్యోతి, మాసపత్రిక]